

तत्पर्यायः । पूषः २ अपूपः ३ । इत्यमरः ।
२ । ६ । ४८ ॥ आपूपः ४ पिटः ५ । इति शब्द-
रत्नावली ॥ अस्य गुणाः पिटशब्दे द्रष्टव्याः ।
नेत्ररोगविशेषः । इति मेदिनी । के. १२० ॥

तस्य लक्षणम् । यथा,—

“क्षेप्या मारुतकोपेन शुक्ले पिटसमुन्नतम् ।
पिटवत् पिटकं विद्धि मलाक्तादर्शसन्निभम् ॥”
इति माधवकरः ॥

(अस्य चिकित्सा यथा,—

“वेदेही सितमरिचं सैन्धवं नागरं समम् ।
मातुलुङ्गरसैः पिटमज्जनं पिटकापहम् ॥”

इति वैद्यकचक्रपाणिनसंग्रहे नेत्ररोगाधिकारे ॥

पिटपं, क्ली, पुं, (विशन्त्यत्र सुकृतिन इति ।

“वितपिपिटपविशिपोलपाः ।” उणां । ३ । १४५ ।

इति कपप्रत्ययेन निपातनात् साधुः ।) सुवनम् ।

इत्यमररत्नकोषौ ॥ (यथा, मनौ । ४ । २३१ ।

“अनडुद्ः श्रियं पुष्टं गोदो ब्रध्नस्य पिटपम् ॥”)

पिटपचनं, क्ली, (पथ्यते अनेति । पच + आघारे

ल्युट् । पिटस्य पचनम् ।) पिटपाकपात्रम् ।

तेलानी इति ख्यातम् । इति सुभूतिः ॥ तत्-

पर्यायः । ऋजीयम् २ । इत्यमरः । २ । ६ । ३२ ॥

ऋजीयम् ३ । इति स्वामी ॥ पिटपाकभट् ४ ।

इति हेमचन्द्रः ॥ (यथा, सुश्रुते चिकित्सित-

स्थाने सप्तविंशधाभ्याये ।

“विङ्कृतखलानां दोषं पिटपचने पिटवदुत्-
खेदेति ॥”)

पिटपाकभट्, क्ली, (पिटपाकं कृद्भिहितो भावो

द्रव्यवत् प्रकाशते इति न्यायात् पच्यमानपिटं

विभर्ति धारयतीति । भट् + क्तिप् तुगागमश्च ।)

पिटपाकपात्रम् । इति हेमचन्द्रः । ३ । ८६ ॥

पिटपूरः, पुं, (पिटः पूर्यते इति । पूर + कर्मणि

अप् ।) वटकः । इति भूरिप्रयोगः । पिटक-

विशेषः । तत्पर्यायः । घृतपूरः २ घृतवरः ३

घ्रातकः ४ । इति हेमचन्द्रः । ३ । ६४ ॥

पिटवर्तिः, पुं, (पिटं वर्तयतीति । वर्ति + इत् ।)

सुन्नमस्रहादिपिटम् । तत्पर्यायः । चमसिः २ ।

इति हेमचन्द्रः । ३ । ६४ ॥

पिटसौरभं, क्ली, (पिटेन पेयणेन सौरभं यस्य ।)

चन्दनम् । इति हारावली । १०३ ॥

पिष्टातः, पुं, (पिष्टं अतति मच्छतीति । अत +

अण् ।) पटवासचूर्णम् । इति भरतः ॥ वस्त्रादि-

वासनार्थमेकीकृतगन्धद्रव्यचूर्णम् । इति सार-

सुन्दरी ॥ ठका । इति भावुदीक्षितः ॥ आवीर

इति ख्यातः । इति रमानाथनीलकण्ठी ॥ तत्-

पर्यायः । पटवासकः २ । इत्यमरः । २ । ७ ।

१३२ ॥ धूलिगुच्छकः ३ । इति त्रिकाण्डशेषः ॥

पिटिकं, क्ली, (पिटमुत्पत्तिकारणत्वेनाख्यस्येति ।

ठन् ।) तक्षुर्लोहवतवचीरम् । इति राज-

निर्घण्टः ॥

पिटिका, क्ली, (पिटं पेयनं साधनतया अस्यस्या

इति । पिट + ठन् । ततश्चाप् ।) पिटद्विदलः ।

पिटौ इति द्विदोभावा । यथा,—

“हालिः संस्थापिता तोये ततोऽपहतकषुका ।
शिलायां साधु संपिष्टा पिटिका कथिता बुधैः ॥”

इति भावप्रकाशः ॥

पिटोड़ी, स्त्री, श्वेताम्बिः । इति राजनिर्घण्टः ॥

पिस, इ कि द्रुतौ । इति कविकल्पद्रुमः ॥ (चुरां-

पक्षे भ्रां-परं-अकं-सेट् । इदित् ।) इ, पिंस्यते ।

कि, पिंसयति पिंसति । द्रुतिर्दोमिः । इति

दुर्गादासः ॥

पिस, ऋ गत्याम् । इति कविकल्पद्रुमः ॥ (भ्रां-परं-

सकं-सेट् ।) ऋ, अपिपेसतु अपिपिसत् । पिपे-

सतुः पिपिसतुः । इति दुर्गादासः ॥

पिस, क घट्टार्थे । गत्याम् । इति कविकल्पद्रुमः ॥

(चुरां-परं-सकं-सेट् ।) क, पेसयति । मृद्वन्त्या-

न्तोऽयमिति कैचित् । घट्टार्थे निक्षेपनार्थसा-

बलदानानि । इति दुर्गादासः ॥

पिहितं, त्रि, (अपि धीयते स्मिति । धा + क्तः ।

“द्वातेहिः ।” ७ । ४ । ४२ । इति ह्यादेशः ।

अपेरलोपः ।) आच्छादितम् । तत्पर्यायः ।

संवीतम् २ रुद्धम् ३ आच्छतम् ४ संघतम् ५

कृन्तम् ६ स्थगितम् ७ अपवारितम् ८ अन्त-

र्हितम् ९ तिरोधानम् १० । इति हेमचन्द्रः ॥

(यथा; महाभारते । ४ । ४४ । १८ ।

“अन्नेन पिहिताः सर्वा दिशो न प्रतिभान्ति मे ।

गाक्षीवस्य च शब्देन कर्णौ मे वधिरीकृतौ ॥”)

पी, ड य पाने । इति कविकल्पद्रुमः ॥ (दिवां-

आत्मं-सकं-अनिट् ।) ड य, पीयते । इति

दुर्गादासः ॥

पीठं, त्रि, (पेटन्त्युपविशन्त्यस्मिन्निति । पिट +

“हलश्च ।” ३ । ३ । १२१ । इति घञ् । बाहु-

लकादिकारस्य दीर्घः । यदा, पीयतेऽनेति ।

पी ड पाने + बाहुलकात् ठक् ।) उपवेश-

नूधारः । इत्यमरः । २ । ६ । ३८ ॥ पिडौ चौक्री

इत्यादि भावा । तत्पर्यायः । आसनम् २ उपा-

सनम् ३ पीठौ ४ विष्टरः ५ । इति शब्दरत्ना-

वली । व्रतिनामासनम् । तत्तु कुशासनानि ।

तत्पर्यायः । विष्टरः २ । इति त्रिकाण्डशेषः ॥

ठूषी ३ । इति हेमचन्द्रः ॥ (यथा, महाभारते ।

५ । ३८ । २ ।

“पीठं इत्या साधवेऽभ्यागताय

आनीयायः परिनिर्निव्य मादौ ।

सुखं दृष्ट्वा प्रतिवेदात्मसंस्थां

ततो दद्यादन्नमवेक्ष्य धीरः ॥”)

अथ पीठोद्देशः ।

“धातुपायाणकाश्चैष पीठश्चिविध उच्यते ।

धातवश्च शिलाश्चैव काष्ठानि विविधानि च ॥

तद्वच संप्रवक्ष्यामि यद्व्येयासुपयुज्यते ॥”

अथ मानम् ।

“हस्तद्वयस्तु देव्येण तदहं परिणाहृतः ।

तदहं नोमतः पीठः सुख इत्यभिधीयते ॥

हस्तद्वयद्वयाधिक्यात् पञ्च पीठा भवन्ति हि ।

सुखं जयः शुभः सिद्धिः सम्पत्तिर्यथाक्रमम् ॥

घनभोगसुखेभ्यश्चैवाश्रितार्थप्रदायकः ।

समदीर्घसुखावाप्तिविषये विधमापदः ॥

आयामपरिणाहाभ्यां हस्तद्वयमितो हि यः ।

अहं हस्तोन्नतः पीठो चारको नाम विश्रुतः ॥

देव्योन्नतिपरीणाहैश्वर्यस्तु हस्तमितो हि यः ।

राजपीठ इति ज्ञेयः सकलार्थप्रसाधकः ।

अत्राभिषेकमिच्छन्ति चित्तिपस्य पुराविदः ॥

देव्योन्नतिपरीणाहैः षड् हस्तमितो हि यः ।

राज्ञां चित्तप्रसादार्थं केलिपीठाभिधानकः ॥

देव्योन्नतिपरीणाहैरष्टहस्तमितो हि यः ।

अङ्गपीठो ह्ययं नाम्ना भवेत् पञ्चसुखप्रदः ॥

कानको राजपीठः स्याज्जयो वा राजतः सुखः ।

राज्ञामेवोपयोक्तव्यो लघवश्चोत्तरोत्तरम् ॥

राजपीठे चिरायुः स्याज्जये सर्वां मर्ह्यं जयेत् ।

चारको चारयेच्छत्रून् सुखे सुखमवाप्नुयात् ॥

राजतः कीर्त्तिजननो धनवृद्धिकरः परः ।

ताम्रः प्रतापजननो विपक्षक्षयकारकः ॥

लोहस्तु चाटने सार्वः सर्वकर्मसु युज्यते ।

त्रयुसीसकरङ्गाद्याः शत्रुक्षयफलप्रदाः ॥”

इति धातुपीठाः ।

अथ शिलापीठाः ।

“राजपीठो वज्रपाण्डुरेव नान्यस्य दृश्यते ।

पद्मरागो दिनेशस्य चान्द्रकान्तो विधोरपि ॥

राहोर्भारकतः पीठः श्वेनर्त्तलसमुद्भवः ।

गोमेदकस्तु सौम्यस्य स्फाटिकस्तु दृढस्यतेः ॥

शुक्रस्य वैदूर्यभवः प्रावालौ मङ्गलस्य हि ॥”

इत्थं पुराणवार्त्ताः ॥ * ॥

“यो यस्य हि दृष्टानातः पीठस्तस्य हि तन्मयः ।

स्फाटिकस्तु महीन्दाणां सर्वेषामेव युज्यते ॥

अभिषेके च यात्रायास्तुल्ये जयकर्मणि ।

अयस्कान्तोपवटितः संश्रामे पीठ इत्यते ॥

गरुडोद्गारारचिते वर्षासु वृषतिर्वसेत् ।

शुद्धरत्नमयं पीठं भजते घनगर्ज्जिते ॥

सामान्यः प्रास्तरः पीठो विलासाय मही-

भुजाम् ।

एवं मानं गुणाश्चापि विज्ञेया धातुपीठवत् ॥”

अथ काष्ठपीठाः ।

तद्यथा, मानं पूर्ववदेव ।

“सम्यक्तिसुखवृद्धार्थं गाम्भारीजनितो जयः ।

चारको रोगनाशाय सुखः शत्रुविनाशनः ॥

सिद्धिः सर्वार्थसंसिद्धेः विजयाय च वैरिणाम् ।

शुभः स्यादभिषेके च सम्यदेरिनिवारणः ॥

पानसो राजकः पीठः सुखसम्यक्तिकारकः ।

जयः स्यादभिषेके च शुभः शत्रुविनाशनः ॥

सुखो रोगविनाशाय सिद्धिः सर्वार्थदायिका ।

सम्यदुच्चाटनविधौ विज्ञेयं पीठलक्षणम् ॥

चान्दनस्तु सुखः पीठो अभिषेके महीभुजाम् ।

जयः स्याद्रोगनाशाय शुभः सौख्यं प्रयच्छति ॥

चारको यष्टुदार्थं अन्ये तु रतिदुष्कराः ।

यज्ञतो निर्मितास्ते तु साम्राज्यफलदायकाः ॥

कालियको यावको हि भूसुजामभिषेचने ।

पीठानगुरुकादीनामन्ये चन्दनवद्भिदुः ॥

वाक्कुलस्तु शुभः पीठो भूसुजामभिषेचने ।